



Папа Бенэдыкт XVI

У тыдзень місіянерства Папа заахвочвае паглядзець на Касцёл як на містэрыю камуніі, якая па сваёй прыродзе прызначана для чалавека і ўсіх людзей. Падчас разважанняў Святы Айцец абвясціў, што наступны агульны звычайны сход Сіноду Біскупаў у 2012 г. будзе прысвечаны тэме “Новая евангелізацыя для перадачы хрысціянскай веры”. Папа абрысаваў постаць св. Паўла, які жыў у камуніі са Змёртвыхпаўсталым Хрыстом. Аб’яднанне з Хрыстом не робіць апостала пасіўным на чаканне канчатковай ўзнагароды, але заклікае да абвясчэння Евангелля кожнаму чалавеку. На заканчэнне разважанняў Папа аддаў пад апеку Найсвяцейшай Панне Марыі хрысціянскія супольнасці Блізкага Усхода і ўсіх місіянераў Евангелля.

З разважанняў перад малітвай “Анёл Панскі” 24 кастрычніка. †



Арцыбіскуп Тадэвуш Кандрусевіч

“Трэба задумацца, як выглядае наш каталіцызм, ці мы не вядзём падвойнага жыцця?... Мы павінны задумацца, што рабіць, бо тое, што ёсць добра ў Рыме, неабавязкова павінна быць добра ў Мінску ці Варшаве. У новай евангелізацыі павінны ўдзельнічаць усе: біскупы, святары, манахі і свецкія, таму што гэта яны могуць сведчыць сваім жыццём адпаведна думцы слоў Паўла VI, што сучасны свет больш патрабуе сведкаў, чым настаўнікаў”. У сваім выступленні мінска-магілёўскі мітрапаліт падкрэсліваў, што Касцёл

Слова для Жыцця (1)

Аўтар: Каталіцкія Біскупы Беларусі
31.10.2010 03:00

патрабуе новай евангелізацыі і павінен быць сур'ёзна падрыхтаваны да яе".

Фрагмент выступлення на тэму новай евангелізацыі з нагоды ўрачыстага адкрыцця ВДС у Гродне 5 кастрычніка.



Біскуп Аляксандр Кашкевіч

І гэта ёсць чарговая Божая справа, якая заключаецца ў тым, што Творца карыстаўся і далей карыстаецца паслугамі чалавека для здзяйснення сваіх планаў. Біскуп – пастыр дзяцэзіі і наступнік апосталаў, які стаіць на чале, яго супрацоўнікі-святары, сёстры і манахі-браты, а таксама ўсе вернікі, аб'яднаныя са Святым Айцом, з'яўляюцца Божымі людзьмі.

Мы верым, што толькі ў такім Касцёле, дзе зберагліся адзінства, святасць, усеагульнасць і апостальскасць, жыве і дзейнічае Бог і Збавіцель – Хрыстус. Ужо звыш 2000 год Хрыстус рэалізуе сваю збавенную місію з дапамогай сваіх спадкаемцаў і іншых асобаў.

Фрагмент казання, абвешчанага падчас урачыстасцяў у Пінску